

ఆకాశవాణి హైదరాబాద్ కేంద్రం

ప్రాంతీయ వార్తా విభాగం

ప్రాంతీయ వార్తలు

తేదీ. 28.04.2026

సమయం. 18.10 గంటలు

ముఖ్యాంశాలు

1. రంగారెడ్డి జిల్లా మీర్జాన్ పేట్ లో ఫ్యూచర్ సిటీ పోలీస్ కమిషనరేట్ భవన నిర్మాణానికి ముఖ్యమంత్రి రేవంత్ రెడ్డి ఈరోజు భూమిపూజ చేశారు.
2. తెలంగాణ నూతన డిజిపీగా సీవీ ఆనంద్ ను నియమిస్తూ ప్రభుత్వం ఉత్తర్వులు జారీ చేసింది.
3. తెలంగాణ ఎస్సెస్సీ ఫలితాలు రేపు మధ్యాహ్నం విడుదల చేయనున్నట్లు రాష్ట్ర ప్రభుత్వ పరీక్షల డైరెక్టరేట్ ప్రకటించింది.
4. తెలంగాణలో పశు సంవర్ధక, పాడి, మత్స్య శాఖలకు సంబంధించి అమలు చేస్తున్న పలు పథకాలకు సహకారం అందించాలని కేంద్రాన్ని రాష్ట్ర మంత్రి వాకిటి శ్రీహరి కోరారు.
5. తెలంగాణ దేశంలోనే అగ్రగామి పర్యాటక గమ్యస్థానంగా ఎదిగేందుకు అవసరమైన చర్యలు తీసుకోవాలని పర్యాటక, సాంస్కృతిక శాఖ మంత్రి జూపల్లి కృష్ణారావు అధికారులను ఆదేశించారు.

ఫ్యూచర్ సిటీ పోలీస్ కమిషనరేట్

రంగారెడ్డి జిల్లా మీర్జాన్ పేట్ లో “ఫ్యూచర్ సిటీ పోలీస్ కమిషనరేట్” భవన నిర్మాణానికి ముఖ్యమంత్రి రేవంత్ రెడ్డి కాసేపటి క్రితం భూమిపూజ చేశారు. ఈ కార్యక్రమంలో మంత్రులు శ్రీధర్ బాబు, జూపల్లి కృష్ణారావు సహా పలువురు ఎంపీలు ఎమ్మెల్యేలు పాల్గొన్నారు.

డెస్క్

నూతన డీజీపీ

తెలంగాణ నూతన డీజీపీగా సీవీ ఆనంద్ నియమితులయ్యారు. ఈ మేరకు ప్రభుత్వం ఉత్తర్వులు జారీ చేసింది. ప్రస్తుత డీజీపీ శివధర్ రెడ్డి ఈ నెల 30న ఉద్యోగ విరమణ పొందనున్నారు.

డెస్క్

ఎస్సెస్సీ రిజల్ట్స్

తెలంగాణ ఎస్సెస్సీ ఫలితాలు రేపు మధ్యాహ్నం విడుదల చేయనున్నట్లు రాష్ట్ర ప్రభుత్వ పరీక్షల డైరెక్టరేట్ ప్రకటించింది. హైదరాబాద్ లోని బషీర్ బాగ్ లో ఉన్న SCERT క్యాంపస్ లో ఈ ఫలితాలను రాష్ట్ర ప్రభుత్వ సలహాదారు కే.కేశవరావు విడుదల చేస్తారని వెల్లడించింది. విద్యార్థులు పరీక్షల ఫలితాలు బోర్డు వెబ్ సైట్ results.bsetelangana.org ద్వారా తెలుసుకోవచ్చునని అధికారులు వివరించారు. అలాగే, 8096958096 నంబర్ ద్వారా వాట్సప్ లో కూడా ఫలితాలు తెలుసుకోవచ్చునని తెలిపారు. మార్చి 14 నుంచి ప్రారంభమైన పదో తరగతి పరీక్షలు ఈ నెల 13న ముగిసాయి. సుమారు 5 లక్షల 15 వేల మంది రెగ్యులర్ విద్యార్థులు పరీక్షలు రాశారు.

డెస్క్

వాకిటి శ్రీహరి

తెలంగాణలో పశు సంవర్ధక, పాడి, మత్స్య శాఖలకు సంబంధించి అమలు చేస్తున్న పథకాలకు కేంద్ర ప్రభుత్వం సహకారం అందించాలని రాష్ట్ర పశు సంవర్ధక శాఖ మంత్రి వాకిటి శ్రీహరి ఈరోజు కేంద్ర పశు సంవర్ధక, పాడి పారిశ్రామికాభివృద్ధి, మత్స్య శాఖ మంత్రి రాజీవ్ రంజన్ సింగ్ ను కోరారు. ఈ రోజు హైదరాబాద్ రాజేంద్ర నగర్ లోని NFDB కార్యాలయంలో వాకిటి శ్రీహరి, మత్స్య శాఖ డైరెక్టర్ నిఖిల, పశు సంవర్ధక శాఖ అధికారి లక్ష్మీ నారాయణ

తదితరులు కేంద్ర మంత్రితో సమావేశమయ్యారు. ఈ సందర్భంగా రాష్ట్రంలో అమలు చేస్తున్న పథకాలను కేంద్రమంత్రికి వివరించారు. అనంతరం మంత్రి మాట్లాడుతూ.... రాష్ట్రానికి కేంద్రం నుంచి కావలసిన సహకారం, ఆక్వా కల్చర్, లైఫ్ సైన్సెస్ లో ఇన్నూవేషన్, మోపెడ్ కేటాయింపులు వంటి పలు అంశాలపై కేంద్ర మంత్రి సానుకూలంగా స్పందించారని అన్నారు.

డెస్క్

జుపల్లి కృష్ణారావు

తెలంగాణ దేశంలోనే అగ్రగామి పర్యాటక గమ్యస్థానంగా ఎదిగేందుకు అత్యంత అనువైన ప్రాంతమని, ఆ దిశగా పర్యాటక రంగానికి కొత్త కళ తీసుకురావాలని పర్యాటక, సాంస్కృతిక శాఖ మంత్రి జుపల్లి కృష్ణారావు అధికారులను ఆదేశించారు. మౌలిక వసతుల కల్పన, గమ్యస్థానాల బ్రాండింగ్, విస్తృత ప్రచార కార్యక్రమాలకు సంబంధించి నిర్దిష్ట కాలపరిమితితో కూడిన సమగ్ర కార్యాచరణ ప్రణాళికను సిద్ధం చేయాలని దిశానిర్దేశం చేశారు. హైదరాబాద్ బేగంపేటలోని టూరిజం ప్లాజాలో ఈరోజు నిర్వహించిన పర్యాటక సలహా మండలి సమావేశంలో మంత్రి మాట్లాడుతూ.... రాష్ట్రంలోని వారసత్వ సంపద, సంస్కృతి, అద్భుతమైన కట్టడాలు, ప్రకృతి రమణీయ ప్రదేశాలు, జల వనరులు, దట్టమైన అడవులు, ఆధ్యాత్మిక కేంద్రాలను సమన్వయం చేస్తూ తెలంగాణను ఒక శక్తివంతమైన పర్యాటక హబ్ గా మార్చడమే ప్రభుత్వ లక్ష్యమని స్పష్టం చేశారు.

డెస్క్

మంత్రి వివేక్

గత ప్రభుత్వ అవినీతి పాలన పై సీబీఐ విచారణ చేపడితే వాస్తవాలు బయటికి వస్తాయని రాష్ట్ర కార్మిక శాఖ మంత్రి వివేక్ వెంకటస్వామి అన్నారు. మంచీర్యాల జిల్లా మందమర్రిలో పలు అభివృద్ధి కార్యక్రమాలకు భూమి పూజ చేసిన సందర్భంగా మంత్రి మాట్లాడుతూ....

బైట్...మంత్రి వివేక్ వెంకటస్వామి

పీటీసీ - మంచుర్యాల

ఉస్మానియా యూనివర్సిటీ - జాబ్ మేళా

ఉస్మానియా యూనివర్సిటీలోని ఎంప్లాయిమెంట్ బ్యూరో ఆధ్వర్యంలో ఒక ప్రైవేట్ కంపెనీకి అవసరమైన సీఎస్ సీ మేషిన్ ఆపరేటర్, ఎంట్రీ లెవల్ స్టాఫ్ ఉద్యోగాల కోసం ఎల్లుండి ఉదయం జాబ్ మేళా జరగనుంది. మెకానికల్ లో బీ టెక్ గానీ, డిప్లొమా గానీ చేసిన వారు నేరుగా జాబ్ మేళాకు హాజరుకావాలని అధికారులు తెలియజేశారు. పూర్తి వివరాలకు 8712638384 నెంబర్లో సంప్రదించాలని కోరారు.

డెస్క్

డీకే అరుణ

కేంద్ర రాష్ట్ర ప్రభుత్వాలు అందిస్తున్న పథకాలను ప్రజలకు అందేలా చూడడంతో పాటు కేంద్ర ప్రభుత్వం చేపట్టిన అభివృద్ధి కార్యక్రమాలను వేగవంతం చేయాలని మహబూబ్ నగర్ పార్లమెంటు సభ్యురాలు డీకే అరుణ అధికారులను ఆదేశించారు.. జిల్లా కలెక్టరేట్ లో వివిధ శాఖల పనితీరును సమీక్షించిన సందర్భంగా ఎంపీ మాట్లాడుతూ..

బైట్ - ఎంపీ డీకే అరుణ

పీటీసీ - మహబూబ్ నగర్

భద్రాద్రి కొత్తగూడెం

99 రోజుల కార్యాచరణ ప్రణాళికలో పిల్లల భద్రత వారోత్సవాల సందర్భంగా భద్రాద్రి కొత్తగూడెం జిల్లా టేకులపల్లిలో జరిగిన సమావేశంలో జిల్లా కలెక్టర్ అంకిత్ పాల్గొన్నారు. ఈ సందర్భంగా ఆయన మాట్లాడుతూ....

బైట్ - కలెక్టర్ అంకిత్

పీటీసీ - భద్రాద్రి కొత్తగూడెం

రాజన్న సిరిసిల్ల

ప్రధానమంత్రి కిసాన్ సమ్మాన్ నిధి పథకం 22వ విడత నిధులు తన ఖాతాలో జమ అయ్యాయని ఆ డబ్బులు, వ్యవసాయ అవసరాలకు చాలా ఉపయోగపడ్డాయని, రాజన్న సిరిసిల్ల జిల్లా మూడపల్లి గ్రామానికి చెందిన నక్క సంతోష్ చెప్పారు. ఆకాశవాణితో ఆయన మాట్లాడుతూ...

బైట్ నక్క సంతోష్

పీటీసీ - రాజన్న సిరిసిల్ల

పెట్రోల్ జిల్లాలు

హైదరాబాద్ జిల్లాలో పెట్రోల్, డీజిల్ కొరత లేకుండా చూడాలని జిల్లా కలెక్టర్ ప్రియాంక అలా అధికారులను ఆదేశించారు. ఈరోజు కలెక్టరేట్‌లో నిర్వహించిన ఎనర్జీ సప్లై మానిటరింగ్ కమిటీ సమావేశంలో ఇంధన నిల్వలపై సమీక్ష నిర్వహించారు. జిల్లాలో కృత్రిమ కొరత సృష్టించినా లేదా అక్రమ నిల్వలకు పాల్పడినా కఠిన చర్యలు తప్పవని హెచ్చరించారు.

భద్రాద్రి కొత్తగూడెం జిల్లాలో పెట్రోల్, డీజిల్ వంటి ఇంధన సరఫరాలో ఎటువంటి కొరత తలెత్తకుండా ముందస్తు చర్యలు తీసుకోవాలని సంబంధిత శాఖల అధికారులను కలెక్టర్ అంకిత్ ఆదేశించారు. ముఖ్యంగా వ్యవసాయ కార్యకలాపాలు కొనసాగుతున్న నేపథ్యంలో రైతులకు అవసరమైన ఇంధనం అందుబాటులో ఉండేలా చూడాలని తెలిపారు.

పెట్రోల్ బంకుల్లో కేవలం వాహనాల్లో మాత్రమే పెట్రోల్, డీజిల్ పోయాలని బాటిళ్లు, క్యాన్లలో విక్రయించవద్దని వనపర్తి జిల్లా పౌర సరఫరాల శాఖ అధికారులు ఆదేశించారు.

మెదక్ జిల్లాలో పెట్రోల్ డీజిల్ నిల్వలు సరిపడ ఉన్నాయని ఆర్డీవో రమాదేవి తెలిపారు. వియోగదారులు ఈ విషయాన్ని గమనించాలని పుకార్లు నమ్మవద్దని కోరారు.

హరీష్ రావు

సంగారెడ్డి సెంట్రల్ జైలులో రిమాండ్ లో ఉన్న బీఆర్ఎస్ సోషల్ మీడియా కన్వీనర్ క్రీశాంక్ ను ఎమ్మెల్యేలు చింత ప్రభాకర్, మాణిక్ రావులతో కలిసి మాజీ మంత్రి హరీష్ రావు ఈరోజు పరామర్శించారు. ఈ సందర్భంగా హరీష్ రావు మాట్లాడుతూ....రేవంత్ రెడ్డి ఎన్నికల ముందు ఆరు గ్యారంటీలతో పాటు ఏడో గ్యారంటీగా ప్రజాస్వామ్యం కల్పిస్తామని చెప్పి నేడు ఆ విషయం మరిచిపోయారని ఆరోపించారు. ప్రభుత్వం తప్పు చేసిన వారిని వదిలేసి, ఫిర్యాదు చేసిన క్రీశాంక్ నే అరెస్టు చేయడం దుర్మార్గం అని హరీష్ రావు అన్నారు.

పీటీసీ - సంగారెడ్డి

TET

తెలంగాణ టెట్ పరీక్షకు హాజరు కాబోయే అభ్యర్థులు ఈనెల 30వ తేదీ లోగా దరఖాస్తు రుసుము చెల్లించి, ఆన్లైన్ లో దరఖాస్తులను సమర్పించాలని టెట్ కన్వీనర్ రమేష్ తెలియజేశారు.

Desk

వాతావరణం

రెండు రోజులపాటు రాష్ట్రంలోని కొన్ని జిల్లాల్లో అక్కడక్కడ తేలికపాటి నుండి మోస్తారు వర్షాలు కురిసే అవకాశం ఉందనీ ప్రాంతీయ వాతావరణ కేంద్రం తెలియజేసింది. అలాగే, ఈరోజు ఉత్తర తెలంగాణలోని కొన్ని జిల్లాల్లో వడగాలులు వీచే అవకాశం ఉందని వెల్లడించింది.

పీఎస్